

# KAÁ

Yesu ne: Wa kaa ay do.

Matta 11:28



Société pour la distribution des Saintes Ecritures,  
3 Eccleston Street, Londres SW1W 9LZ

Imprimé en Grande-Bretagne

Irikoy ga ba ndunnya hal a  
na nga Ize follon-ka no,  
zama boro kulu kan ga  
cimi n'a se, a ma si halaci,  
amma a ma du fundi hal  
abada.

Yohanna 3:16

Yesu na talibey ce nga do  
ka ne: Wa nan zanka  
kayney ma kaa ay do. Wa  
s'i ganji, zama woone yan  
dumi no Irikoy koytara ga  
bara nd'a.

Luka 18:16

Tira woone sinda sanni kulu kala day wo kan yan go  
Irikoy Tira Hananta ra. Iri go ga saaware ni gaa ni ma  
Alkawli Tajo tira ceeci k'a caw, zama a ra no Irikoy na  
nga bon bangandi taray kwaaray boro kulu se.

# RABBI YESU

## A hayyano baaru


I go no kala alwaato kaŋ i na Yesu hay Baytlahami, Yahudiya laabo wane ra, zamana kaŋ Hirodus go koytaray ra, nga no, seeku fooyan fun wayna funay haray ka kaa Urusalima, ka ne: Man gaa no Yahudancey bonkoono kaŋ i hay din go? Zama iri di a handariya wayna



funay haray, iri kaa mo zama iri ma  
sududu a se.

Handariya mo kanj i di wayna funay  
haray go ga koy i jine, kal a kaa ka  
kay nango kanj koociya go bonj do. I  
furo fuwo ra mo, i di koociya, nga  
nda nga nya Maryama. I ye ganda  
ka sududu a se. I na ngey arzakey  
feeri ka nooyaney salle a se: wura da  
lubban da zawul.

Waato kanj i dira, kala Irikoy




malayka fo bangay Yusufu se hindiri ra, ka ne: Tun ka koociya nda nga nyaño sambu, ka zuru nd'ey ka koy Misira ra, ma goro noodin hal ay ma ci ni se. Zama Hirodus ga ba nga ma koociya ceeci zama nga m'a halaci se.

A tun mo ka koociya nda nga nyaño sambu cin ra ka koy Misira laabo ra. A goro noodin kala Hirodus buuyan.

Amma alwaato kan Hirodus bu, kala Rabbi malayka bangay Yusufu se koyne Misira laabo ra ka ne: Tun ka koociya nda nga nyaño sambu, ka koy Israyla laabo ra, zama wo kan yan goono ga koociya fundo ceeci ngey m'a halaci din, i bu. A tun mo, ka koociya nda nga nyaño sambu, ka kaa Israyla laabo ra.

Matta 2:1-2, 9, 11, 13-15, 19-21



## **A zankataray**

Waato kan Yesu to jiiri way cindi hinka, i ziji ka koy Urusalima. Kan i goono ga ye ka kaa, kala zanka Yesu goro banda Urusalima ra. A hayrey sind'a baaru.

Hala jirbi hinza banda i di a Irikoy windo ra. A goono ga goro asariya

dondonandikoy game ra ka hangan i se, g'i hã mo. Wo kaŋ yaŋ maa r'a mo, i te dambara nd'a fahamyaneŋey d'a tuyaneŋey.

Yesu mo ne i se: Ifo se no araŋ g'ay ceeci? Wala araŋ mana bay a ga tilas no ay ma bara ay Baabo muraado ra?

Amma i mana faham da sanno kaŋ a ci ngey se. A koy i banda ka do Nazara kwaara, a soobay i ganayaŋo ra mo. Amma nyaŋo na hayey din kulu jisi nga bina ra.

Yesu goono ga beeri lakkal da gaaham da gaakuri ra, Irikoy do da borey mo do.      Luka 2:42-43, 46-47, 49-52

## A baptisma d'a siyaño

Yesu fun Nazara kwaara, Galili laabo ra. Yohanna mo na baptisma te a se Urdun isa ra.

Sahãadin-sahãadin, kañ a go ga fatta haro ra, a di beena feeri. Irikoy Biya mo, sanda kolonay cine, a go ga zumbu a boñ. Jinde fo mo fun beena ra ka ne: Nin no ga ti ay izo kañ ay





ga ba gumo. Ay ga maa ni kaani gumo.

Sahāadin-sahāadin Biya n'a boy ka kond'a ganjo ra. A goono ga goro ganjo ra jirbi waytaaci. Saytan goono g'a si. Yesu go no, nga nda ganji hamey, malaykey mo goono g'a sajaw.

Markos 1:9-13



## **Rabbi Yesu sanney**

Woodin se binde, d'araŋ ga te adduwa, araŋ ma ne: Ya iri Baabo kaŋ go beena ra, ni maa ma ciya hananyankoy. Ni koytara ma kaa. Mate kaŋ cine i ga ni miila te beena ra, i m'a te neewo mo ndunnya ra. Ma iri no hunkuna ŋwaari, ma iri garaw-garawey yaafa iri se, sanda mate kaŋ cine iri mo ga iri garawkooney yaafa nd'a. Ma si konda iri siyaŋ do, amma m'iri faaba k'iri wa da Izefuta. Zama koytaray da dabari da darza, ni wane yaŋ no hal abada abadin. Amin.    Matta 6:9–13

Araŋ ma ŋwaaray, i g'araŋ no. Wa ceeci, araŋ ga du. Wa kobi, i ga fiti araŋ se. Zama wo kulu kaŋ ga

ɲwaaray, i g'a no; wo kaɲ ga ceeci ga du; wo kaɲ ga kobi mo, i ga fiti a se.

Wala boro wofo no araɲ game ra, kaɲ d'a ize n'a ɲwaaray buuru, a g'a no tondi? Wala d'a n'a ɲwaaray hamisa, a g'a no gondi?

Woodin sabbay se mo, d'araɲ wo, kaɲ ga ti ilaaloɲaɲ, araɲ ga waani mate kaɲ araɲ ga nooɲaɲ hanney no araɲ izey se, sanku fa araɲ Baabo kaɲ go beena ra, a ga hari hanney no nga ɲwaaraykoy se. Matta 7:7–11

Boro Izo kaa no nga ma ceeci hari kaɲ daray, k'a faaba. Luka 19:10

## **A baakasinay goyey**

### **A na zankey kubayni**

I kand'a se zanka kayna yaŋ koyne zama a m'i ham, amma talibey deeni i gaa.

Waato kaŋ Yesu di woodin, a te bine ka ne i se: Wa naŋ zanka kayney ma kaa ay do. Wa s'i ganji, zama woone yaŋ dumi no Irikoy koytara ga bara nd'a.


Haciika ay ga ci araŋ se: Wo kulu kaŋ si Irikoy koytara ta sanda zanka kayna cine, a si furo a ra abada. A na zankey ganday ka nga kambey dake i boŋ, ka albarka daŋ i gaa.

Markos 10:13–16

## Zanka fo kaŋ ga ba ka bu du baani

Faadance fo go no kaŋ a ize jante Kafarnihum kwaara. Waato kaŋ a maa baaru Yesu fun Yahudiya ka kaa Galili, kal a koy Yesu do k'a ŋwaaray a ma nga izo no baani, zama a ga ba ka bu.

Yesu mo ne a se: D'araŋ si di alaamayaŋ da laazibiyaŋ araŋ si cimi



no, baa kayna. Faadanca din mo ne a se: Rabbi, ma kaa za ay izo mana bu!

Yesu ne a se: Koy! Ni izo gonda fundi. Bora din na sanno cimandi kaŋ Yesu ci nga se, ka nga diraw te.

Waato kaŋ a go diraw ra mo, a bannyey kuband'a ka ne: Ni izo gonda fundi! Nga mo n'i hã saaya kaŋ cine no a sintin ka du baani. I ne a se: Bi wiciri guuru fo ra no, konno n'a taŋ.

Waato din baabo mo bay saaya nooya kaŋ Yesu ci nga se ka ne: Ni izo gonda fundi. Nga bumbo na cimi no Yesu se, d'a almayaaley kulu mo.

Yohanna 4:46–53

## **A na wandiyo buuko tunandi**

Guna, boro fo kaa kaŋ a maa ga ti Yayirus. Bora din i marga jine boro no. A kaa ka ganda biri Yesu jine ka soobay k'a ŋwaaray a ma kaa nga kwaara, zama nga gonda ize wandiyo follon, nga hinne mo no ga ti a se ize. A gonda sanda jiiri way cindi hinka cine, a goono ga ba ka bu mo.

Kaŋ a furo fuwo ra, a mana naŋ boro kulu ma furo nga banda kala Bitros, da Yohanna, da Yakuba, da wandiya din baabo d'a nyaŋo.

Boro kulu mo goono ga hẽ ka baray. Amma Yesu ne: Araŋ ma si hẽ. A mana bu, day jirbi gaa n'a go. Amma i dond'a k'a haaru, zama i bay kaŋ a bu.

Amma Yesu n'a kamba di k'a ce ka ne: Wandiya, tun! Kal a biya ye a gaa. A tun mo sahaadin. Yesu ne i m'a no nwaari.                      Luka 8:41-42, 51-55

## **Rabbi Yesu ne:**

Wa kaa ay do, arañ wo kulu kan goono ga taabi, jaraw tinokoyey, ay mo g'aran no fulanzamay.      Matta 11:28

Wo kulu kan Baaba g'ay no, a ga kaa ay do. Wo kan kaa ay do mo, ay s'a gaaray baa kayna.              Yohanna 6:37

Boro kulu kan ga miila nga m'ay gana, kal a ma nga bon ze jina. A ma nga kanjiyan bundo sambu mo ka soobay k'ay gana.                      Matta 16:24